



കേരള സർക്കാർ

വിവര പൊതുജന സമ്പർക്ക വകുപ്പ്
ജില്ലാ ഇൻഫർമേഷൻ ഓഫീസ്, കാസർകോട്
2018 ആഗസ്റ്റ് 09, വ്യാഴം

പത്രക്കുറിപ്പ്

www.prd.kerala.gov.in

04994 255145

dioksgd@gmail.com

ആർട്ടിഫിഷ്യൽ ഇൻറലിജൻസ് ലേണിങ്

കോഴ്സിനു അപേക്ഷ ക്ഷണിച്ചു

എഞ്ചിനീയറിംഗ് വിദ്യാർത്ഥികൾക്കും എഞ്ചിനീയറിംഗ് ബിരുദധാരികൾക്കും ആർട്ടിഫിഷ്യൽ ഇൻറലിജൻസ്, മെഷീൻ ലേണിങ് കോഴ്സുകളിലേക്ക് അപേക്ഷ ക്ഷണിച്ചു. അഡീഷണൽ സീനിയർ അസിസ്റ്റന്റ് പ്രോഗ്രാമിന്റെ (അസാപ്) ആഭിമുഖ്യത്തിൽ തിരഞ്ഞെടുക്കപ്പെട്ട എഞ്ചിനീയറിംഗ് കോളജുകളിൽ നത്താനുദ്ദേശിക്കുന്ന കോഴ്സുകളുടെ പഠനസമയം 600 മണിക്കൂറായിരിക്കും. രണ്ടാം വർഷം വരെ മാത്തമാറ്റിക്സിൽ 60 ശതമാനം മാർക്ക് ലഭിച്ച എഞ്ചിനീയറിംഗ് വിദ്യാർത്ഥികൾക്കും, എഞ്ചിനീയറിംഗിലോ, മാസ്റ്റർ ഓഫ് കമ്പ്യൂട്ടർ ആർട്ടിലോ 60 ശതമാനം മാർക്ക് ലഭിച്ച ബിരുദധാരികൾക്കും ബിരുദാനന്തര ബിരുദധാരികൾക്കും അപേക്ഷിക്കാം. 25 വയസ്സാണു പ്രായപരിധി. 35,000 രൂപയാണ് കോഴ്സ് ഫീസ്. പ്രോജക്ട് പ്രസന്റേഷനു ശേഷം വിദ്യാർത്ഥികൾക്ക് അസാപ് ഇന്റേൺഷിപ്പിനുള്ള അവസരം ഒരുക്കുന്നു. സെപ്തംബർ അവസാനത്തോടെ കോഴ്സ് ആരംഭിക്കും. ആസാപിന്റെ വെബ്സൈറ്റായ www.mmsmshd.com - ൽ ഓൺലൈനായി അപേക്ഷ സമർപ്പിക്കണം.

ഭൂമിലേലം

ഹോസ്ദുർഗ് ജുഡീഷ്യൽ ഫസ്റ്റ് ക്ലാസ് മജിസ്ട്രേറ്റ് - 2 കോടതിയിലെ പിഴത്തുക ഈടാക്കുന്നതിനുവേണ്ടി ജപ്തി ചെയ്ത പനയാൽ വില്ലേജിലെ റീ.സ.നം.263/1 ൽപ്പെട്ട 0.02 മുക്കാൽ ഏക്കർ സ്ഥലം ആഗസ്റ്റ് 10 നു രാവിലെ 11 ന് പനയാൽ വില്ലേജ് ഓഫീസിൽ വച്ച് പര

സ്യുമായി ലേലം ചെയ്യുന്നു. ലേല സംബന്ധമായ കൂടുതൽ വിവരങ്ങൾക്ക് ഹോസ്പിറ്റൽ താലൂക്ക് ഓഫീസുമായോ പനയാൽ വില്ലേജ് ഓഫീസുമായോ ബന്ധപ്പെടണം.

പത്രപ്രവർത്തകേതര പെൻഷൻ: അംശദായ

കുടിശ്ശിക ഒറ്റത്തവണ അടയ്ക്കാം

പത്രപ്രവർത്തകേതര പെൻഷൻ പദ്ധതിയിൽ അംശദായ വരിസംഖ്യ അടയ്ക്കുന്നതിൽ ആറ് മാസത്തിൽ കൂടുതൽ കുടിശ്ശിക വരുത്തിയ പത്രപ്രവർത്തകേതര ജീവനക്കാർക്ക് 2018 ഓഗസ്റ്റ് 10 മുതൽ സെപ്റ്റംബർ 10 വരെ പ്രതിമാസ അംശദായ തുകയോടൊപ്പം 15 ശതമാനം പിഴയീടാക്കി ഒറ്റത്തവണയായി കുടിശ്ശിക അടയ്ക്കുന്നതിന് അനുമതി നൽകി ഉത്തരവായി. ചട്ട മനുസരിച്ച് മൂന്ന് തവണയിൽ കൂടുതൽ അംശദായക്കൂടുശ്ശിക വരുത്തിയ ഒരംഗത്തിന് അംഗത്വം പുതുക്കി നൽകാൻ പാടുള്ളതല്ല.

പരിസ്ഥിതി സമിതി സിറ്റിംഗ് 16ന്

കേരള നിയമസഭയുടെ പരിസ്ഥിതി സംബന്ധിച്ച സമിതി 16ന് രാവിലെ 10.30ന് കാസർകോഡ് ജില്ലാ കളക്ടറേറ്റ് കോൺഫറൻസ് ഹാളിൽ യോഗം ചേരും. കാസർകോട് ജില്ലയിലെ വിവിധ പരിസ്ഥിതി മലിനീകരണ പ്രശ്നങ്ങൾ സംബന്ധിച്ച് സമിതിയുടെ പരിഗണനയിലുള്ള നിവേദനങ്ങളിൽ ബന്ധപ്പെട്ട വകുപ്പ് അധ്യക്ഷൻമാർ, ജില്ലാതല ഉദ്യോഗസ്ഥർ, പരിസ്ഥിതി പ്രവർത്തകർ എന്നിവരിൽ നിന്ന് തെളിവെടുക്കും. പരിസ്ഥിതി പ്രവർത്തകർ, പെരുജനങ്ങൾ എന്നിവരിൽ നിന്നും നിവേദനങ്ങൾ സ്വീകരിക്കും. കാഞ്ഞങ്ങാട്, നീലേശ്വരം, തൃക്കരിപ്പൂർ എന്നീ സ്ഥലങ്ങൾ സമിതി സന്ദർശിക്കും

ഡോക്ടർമാരുടെ തത്സമയ അഭിമുഖം 13-ന്

കാസറഗോഡ് ജില്ലയിൽ ഡോക്ടർമാരുടെ നിലവിലുള്ള ഒഴിവുകളിലേക്ക് ദിവസവേതനാ അടിസ്ഥാനത്തിലും എൻ എച്ച് എം/പഞ്ചായത്ത് മുഖേനയും താൽക്കാലികമായി ഡോക്ടർമാരെ നിയമിക്കുന്നതിനായി 13 ന് രാവിലെ പത്തിന് കാഞ്ഞങ്ങാട് ചെമ്മട്ടംവയലിലുള്ള ജില്ലാ മെഡിക്കൽ ഓഫീസിൽ (ആരോഗ്യം) വാക്ക് ഇൻ ഇന്റർവ്യൂ നടത്തുന്നു. അപേക്ഷകർ എംബിബിഎസ് യോഗ്യതയുള്ളവരും ടിസിഎംസി രജിസ്ട്രേഷൻ ഉള്ളവരുമായിരിക്കണം. നേരത്തെ അപേക്ഷ നൽകിയവരും ഇന്റർവ്യൂവിന് ഹാജരാകേണ്ടതാണ്. കൂടുതൽ വിവരങ്ങൾക്ക് 0467 2203118, 9946105497 എന്നീ ഫോൺ നമ്പറുകളിൽ ബന്ധപ്പെടാവുന്നതാണ്.

യോഗ പരിശീലകരെ നിയമിക്കുന്നു

അജാനൂർ ഗ്രാമ പഞ്ചായത്തിന്റെയും ഗവ. ആയുർവ്വേദ ഡിസ്പെൻസറിയുടെയും സംയുക്താഭിമുഖ്യത്തിൽ ഒരുവർഷം നീണ്ടുനിൽക്കുന്ന യോഗ പരിശീലന പദ്ധതിയിലേക്ക് നിശ്ചിതയോഗ്യതയുള്ള പരിശീലകരെ നിയമിക്കുന്നു. ഉദ്യോഗാർത്ഥികൾ അസ്സൽ സർട്ടിഫിക്കറ്റുകൾസഹിതം 17-ന് രാവിലെ പത്തിന് അജാനൂർ ഗ്രാമ പഞ്ചായത്ത് ഓഫീസിൽ അഭിമുഖത്തിന് ഹാജരാകണം. കൂടുതൽ വിവരങ്ങൾക്ക് ഓഫീസുമായി ബന്ധപ്പെടുക.

ഓണക്കാല സ്കാഡ് രൂപീകരിച്ചു

ഓണക്കാലത്ത് പൊതുവിപണിയിലെ കരിഞ്ചന്ത, പൂഴ്ത്തിവെയ്പ്പ് എന്നിവ തടയുന്നതിന് ജില്ലാ സപ്ലൈ ഓഫീസറുടെ നേതൃത്വത്തിൽ ജില്ലാ തലത്തിൽ പരിശോധന നടത്തുന്നതിന് സിവിൽ സപ്ലൈസ് ഉദ്യോഗസ്ഥരെ ഉൾപ്പെടുത്തി സ്പെഷ്യൽ സ്കാഡ് രൂപീകരിച്ചു. അമിതവില ഈടാക്കൽ, റേഷൻ സാധനങ്ങളുടെ മറിച്ച് വിൽപന, ഗ്യാസ് സിലിണ്ടറുകളുടെ ദുരുപയോഗം എന്നിവയ്ക്കെതിരെയും സ്കാഡ് നടപടിയെടുക്കും.

ഒബിസി സംരംഭകർക്ക് അഞ്ച് കോടി രൂപവരെ വായ്പ

കേന്ദ്ര സർക്കാർ സ്ഥാപനമായ ഐഎഫ്സിഐ വെഞ്ചർ ക്യാപിറ്റൽ ഫണ്ട്സ് ലിമിറ്റഡ് നോഡൽ ഏജൻസിയായി രൂപീകരിച്ച വെഞ്ചർ ക്യാപിറ്റൽ ഫണ്ട് വഴി ഒ.ബി.സി. സംരംഭകർക്ക് കുറഞ്ഞത് 51 ശതമാനം ഓഹരി പങ്കാളിത്തവും നിയന്ത്രണവും ഉള്ള കമ്പനികൾക്കും, വ്യക്തിഗത സംരംഭം, പാർട്ട്ണർഷിപ്പ് സംരംഭം, ലിമിറ്റഡ് ലയബിലിറ്റി പാർട്ട്ണർഷിപ്പ്, ഒൺ പേഴ്സണൽ കമ്പനി എന്നിവ രൂപാന്തരം പ്രാപിച്ച് ആരംഭിക്കുന്ന കമ്പനികൾക്കും വായ്പ ലഭിക്കുന്നതാണ്. 20 ലക്ഷം രൂപ മുൽ അഞ്ച് കോടി രൂപ എട്ട് ശതമാനം പലിശ നിരക്കിലാണ് ലഭ്യമാക്കുന്നതാണ്. സ്ത്രീകൾ, ഭിന്നശേഷിക്കാർ എന്നിവർക്ക് 7.75 ശതമാനം നിരക്കിൽ പലിശ നൽകിയാൽ മതിയാകും.

പദ്ധതി പ്രയോജനപ്പെടുത്താൻ ആഗ്രഹിക്കുന്നവർക്ക് വേണ്ടി അടുത്തമാസം 14-ന് രാവിലെ പത്ത് മുതൽ എറണാകുളം പ്രസിഡൻസി ഹോട്ടലിൽ ഏകദിന സംരംഭകത്വ സെമിനാർ സംഘടിപ്പിക്കുന്നു. സെമിനാറിൽ പങ്കെടുക്കുന്നതിന് കേരള സംസ്ഥാനപിന്നോക്ക വിഭാഗ വികസന കോർപ്പറേഷന്റെ www.ksbcd.com എന്ന വെബ്സൈറ്റ് മുഖേന ഈ മാസം 20 നകം രജിസ്റ്റർ ചെയ്യണം.

കുടുംബശ്രീ ജില്ലാതല മഴപ്പെലിമ 12-ന്

കുമ്പള അരിക്കാടിയിൽ

കുടുംബശ്രീ കാസറഗോഡ് ജില്ലാമിഷന്റെ നേതൃത്വത്തിൽ നടത്തി വരുന്ന ജനകീയ കാർഷിക ഗ്രാമോൽസവം മഴപ്പെലിമയുടെ ജില്ലാതല സമാപനം കുമ്പള പഞ്ചായത്തിലെ അരിക്കാടി പുജൂർ വയലിൽ വച്ച് 12-ന് റവന്യൂ ഭവന നിർമ്മാണ മന്ത്രി ഇ ചന്ദ്രശേഖരൻ ഉദ്ഘാടനം ചെയ്യും. പി കരുണാകരൻ എം പി മുഖ്യാതിഥിയായും ജില്ലയിലെ എം എൽ എമാർ, ബ്ലോക്ക് പഞ്ചായത്ത് പ്രസിഡന്റുമാർ, നഗര സഭ ചെയർപേഴ്സൺമാർ, പഞ്ചായത്തു പ്രസിഡന്റുമാർ, ജനപ്രതിനയികൾ വിവിധ വകുപ്പുതല ഉദ്യോഗസ്ഥർ ചടങ്ങിൽ സംബന്ധിക്കും. 422 ഏക്കർ തരിശു നിലങ്ങൾ മഴപ്പെലിമയുടെ ഭാഗമായി കൃഷിയോ ഗൃമാക്കി. ജൂലായ് 1 മുതൽ വിവിധ സിഡിഎസ്സിന്റെയും സന്നദ്ധ സംഘടനകളുടെയും വിദ്യാഭ്യാസ സ്ഥാപനങ്ങളുടെയും വിവിധ വകുപ്പുകളുടെയും സംയുക്താഭിമുഖ്യത്തിലാണ് മഴപ്പെലിമ നടത്തിയത്. കാസർഗോഡിന്റെ ജനകീയ ഉൽസവമായ മഴപ്പെലിമയുടെ ജില്ലാതല പരിപാടി വിജയകരമാക്കാൻ കുമ്പള പഞ്ചായത്തിന്റെയും, സിഡിഎസ്സിന്റെയും ആഭിമുഖ്യത്തിൽ വിപുലമായ സംഘാടക സമിതി രൂപീകരിച്ചിട്ടുണ്ട്.

തൊഴിൽ നികുതി അടയ്ക്കണം

കാസർകോട് നഗരസഭാ പരിധിയിലെ തൊഴിൽനികുതി അടയ്ക്കുവാൻ ബാധ്യസ്ഥരായ കച്ചവട സ്ഥാപനങ്ങൾ, വ്യക്തികൾ, ബിസിനസ് സ്ഥാപനങ്ങൾ, സ്വയം തൊഴിലിൽ ഏർപ്പെട്ടിരിക്കുന്നവർ തുടങ്ങിയവർ 4-ാം നമ്പർ ഫോറത്തിൽ വിവരങ്ങൾ ഈ മാസം 31-നകം നഗരസഭയിൽ സമർപ്പിക്കേണ്ടതാണെന്ന് നഗരസഭാ സെക്രട്ടറി അറിയിച്ചു.

(അവസാനിച്ചു)